

## محکمہ برائے امور صارفین کے ذریعہ ملک بھر میں کامیابی کے ساتھ سوؤچھتا پکھواڑے منایا گیا

Posted On: 31 MAY 2017 6:35PM by PIB Delhi

نئی دہلی، 31 مئی، صارفین کے امور، غذا اور سرکاری تقسیم کی وزارت کے محکمہ برائے امور صارفین نے 16 تا 31 مئی 2017 کے دوران ملک بھر میں سوؤچھتا پکھواڑے منایا۔ صارفین کے امور کے سکرٹری جناب جگدیش پرساد مینا نے سوؤچھتا پکھواڑے کے کامیاب افتتاح پر میڈیا کو جانکاری دی۔ انہوں نے مزید اطلاع دی کہ صارفین آج نئی دہلی میں سوؤچھتا مشن میں کلیدی رول ادا کر سکتے ہیں۔

سوؤچھتا پکھواڑے کا آغاز حلف برداری کی تقریب کے ساتھ ہوا، جس میں محکمہ امور صارفین کے افسران اور کارکنان نے شرکت کی، محکمہ امور صارفین کے ذریعہ منائے جانے والے سوؤچھتا پکھواڑے کا مقصد صارفین پر توجہ مرکوز کر کے ملک بھر میں سوؤچھتا سے متعلق بیداری پھیلانا اور اس کو نافذ کرنا ہے۔ اس کے علاوہ یہ بتلانا کہ صارفین صفائی ستھرائی سے متعلق اقدامات میں قائدانہ رول ادا کر سکتے ہیں۔ اس کیلئے متعدد سرگرمیوں کا انعقاد کیا گیا۔ ان سرگرمیوں میں نکر ناک، نعرے لکھنے کا مقابلہ، پوسٹرسازی کے مقابلے، مضمون نویسی مقابلہ، کام کی جگہ کی صفائی ستھرائی اور دفتر کے احاطے میں پڑے پرانے کباڑ اور غیر ضروری سامانوں کو ہٹانے کیلئے خصوصی مہم جیسے امور شامل ہیں۔ امور صارفین کے محکمہ نے اپنے اسٹاف ممبران کے ذریعہ متعدد مقامات بشمول کرسی بھون اور آئی این اے مارکیٹ میں نکر ناک پیش کیا۔ ملک بھر میں دور درشن، لوک سبھا ٹی وی، آل انڈیا ریڈیو اور نجی ایف ایم چینلوں کے ذریعہ صارفین کو جاگوگراہک جاگو مہم کے تحت ملک کو صاف ستھرا رکھنے سے متعلق ان کی ذمہ داریوں کے بارے میں جانکاری دی گئی۔

امور صارفین کے سکرٹری نے مزید اطلاع دی کہ محکمہ امور صارفین کے معاون اور خود مختار ادارے مثلاً بیورو آف انڈین اسٹینڈرس (بی آئی ایس) اور نیشنل ٹیسٹ ہاؤس (این ٹی ایچ) بھی آس پاس کے ماحول کو صاف ستھرا رکھنے اور روزمرہ کی زندگی میں سوؤچھتا کی اہمیت پر زور دینے سے متعلق بیداری پھیلانے کیلئے متعدد سرگرمیوں کا انعقاد کیا۔ بیورو آف انڈین اسٹینڈرس (بی آئی ایس) نے ملک بھر میں اپنے شاخ دفاتر کے ذریعہ صفائی ستھرائی سے متعلق بیداری پروگرام کے دوران علاقے کے اسکول کے طلباء کو مقامی زبان میں ٹھوس فضلات کے نیٹارے، حیاتیاتی اعتبار سے مٹی میں مل جانے والے اور حیاتیاتی اعتبار سے مٹی میں نہ ملنے والے فضلات کیلئے کوڑا دان کا استعمال اور حیاتیاتی اعتبار سے مٹی میں ملنے والے فصلات سے کھاد تیار کرنے سے متعلق جانکاری دی گئی۔ اس دوران بی آئی ایس کے ذریعہ تیار کردہ ہندوستانی معیارات پر مبنی گلیوں میں پھیری لگا کر غذائی اشیاء فروخت کرنے والے افراد سے متعلق 8 منٹ کی ایک فلم کی بھی نمائش کی گئی تاکہ اسکول کے طلباء حفظانِ صحت کے حالات سے باخبر ہو سکیں۔

اسی طرح نیشنل ٹیسٹ ہاؤس (این ٹی ایچ) نے کولکاتہ، ممبئی، چنئی، غازی آباد، جے پور اور گواٹی میں واقع اپنے علاقائی مراکز کے ذریعہ طلباء اور دیہی باشندوں کے درمیان صفائی سے متعلق بیداری پھیلانے کیلئے اسکولوں، گاؤں اور تعلیمی اداروں کا بخوبی استعمال کیا۔

م ن - م ع - ک ا

U- 2492

(31.05.17)

